



MALTA

**QORTI TAL-MAGISTRATI  
(GHAWDEX) BHALA QORTI TA' GUDIKATURA  
KRIMINALI**

**MAGISTRAT DR.  
CONSUELO-PILAR SCERRI HERRERA**

Seduta tal-15 ta' Frar, 2007

Numru. 299/2006

**Il-Pulizija  
Spettur Antonello Grech  
V**

**JASON ZAMMIT**

**Il-Qorti;**

Rat li l-imputat **JASON ZAMMIT** bin Vincent u Rita nee Spiteri, residenti 'Jassyl', Triq Kemmuna, Ghajnsielem, Ghawdex, detentur tal-karta tal-identita numru 10174G gie mressaq quddiemha akkuzat talli nhar s-sebgha w ghoxrin ta' Marzu 2006 bejn il-hdax ta' filghodu w t-tlieta ta' wara nofsinhar, kemm f'Malta kif wkoll f'Ghawdex:

1. Saq vettura tal-ghamla Mercedes ta' kulur beige bin-numru tac-chassis 12312312303843, magna numru 61691212066050 minghajr ma kellha licenzja biex

Kopja Informali ta' Sentenza

tkun fit-triq mahruġa mill-Awtorita dwar t-Trasport ta' Malta;

2. talli fl-istess data u hinijiet, f'Malta w Ghawdex, saq l-istess vettura tal-ghamla Mercedes meta ghal uzu ta' din il-vettura minnu ma kienetx issehh polza t'assikurazzjoni dwar r-riskji ta' terzi persuni;

3. talli fl-istess data u hinijiet f'Malta w Ghawdex, ghamel uzu minn marka ta' registrazzjoni xort'ohra minn dik moghtija mill-Awtorita dwar xi vetturi bil-mutur partikolari.

Rat l-artikoli tal-ligi partikolarment l-artikolu 14(1), 51(5)(6), 51(7)(e) tal-Avviz Legali numru 476/2004 u l-artikolu 3(1) tal-Kap 104 tal-Ligijiet ta' Malta.

Rat l-atti kollha tal-kawza w id-dokumenti kollha esibiti inkluz l-affidavits ta' PS 369 Joseph Mizzi, PS 645 Gerald Attard u ta' PC 997 Joseph Busuttil, kif wkoll rat l-okkorrenza relattiva esibita fl-atti.

Semghet ix-xhieda prodotta mill-Prosekuzzjoni u cioe lil Saviour Farrugia bhala rappresentant tal-ADT.

Semghet lid-difiza tiddikjara li l-imputat mhux ser jixhed f'dawn il-proceduri u li mhux ser iressaq provi izda li ser jirrimetti ruhu ghal atti processwali.

Ikkunsidrat:

Illi **mill-affidavit ta' PS 369 Joseph Mizzi** jirrizulta li fis-sebgha w ghoxrin ta' Marzu 2006, huwa ntercetta vettura tal-ghamla Mercedes ta' kulur beige b'numru ta' registrazzjoni GAJ 841 misjuqa mill-imputat odjern Jason Zammit niezla mill-vapur t'Ghawdex fl-Imgarr. Huwa ghamel l-verifiki tieghu w irrizulta li l-pjanci GAJ 841 kienu jghajjtu lil vettura ohra tal-ghamla Renault 5 li hija registrata f'isem l-imputat Jason Zammit, filwaqt li n-numru ta' registrazzjoni AAP 617 kien jghajjat lil Vincent Zammit u kien jappartjeni lil vettura Mercedes ta' kulur beige.

Huwa mbaghad tkellem mal-imputat Jason Zammit u dan qallu li huwa kien nizel Malta bil-Mercedes sabiex ibiegh il-vettura.

Huwa kellem wkoll lil Vincent Zammit li qallu li huwa kien silef l-vettura tal-ghamla Mercedes lil ibnu Jason Zammit u qallu li kien hu li wahhal l-pjanci tal-vettura tal-ghamla Renault fuq il-vettura tal-ghamla Mercedes, meta kien jaf li din l-vettura suppost li kienet iggaraxxjata. Qallu li ghamel hekk sabiex jipprova jbieghha. Ix-xhud esibixxa l-partikolaritajiet tal-vettura tal-ghamla Mercedes Benz registrata f'isem Vincent Zammit b'polza tas-sigurta mas-socjeta AXA Assurance li ghalqet fil-wiehed u tletin ta' Jannar 2005.

**PC 977 Joseph Busuttil fl-affidavit tieghu** jghid li ra persuna maskili gewwa vettura tal-ghamla Mercedes Benz bin-numru ta' registrazzjoni GAJ 841 ta' kulur kannella li kienet ipparkjata quddiem il-Bank ta' Bir id-Deheb nhar s-sebgha w ghoxrin ta' Marzu 2006 ghalkemm min kien go din il-vettura ma kienx jafu.

**PS 645 Gerald Attard ikkonferma** li hu wkoll ghamel ricerka fuq il-vettura tal-ghamla Mercedes Benz ta' kulur kannella w irrizulta li din tghajjat lil Vincent Zammit u li n-numru ta' registrazzjoni taghha ma kienx dak imwahhal fuqha u cioe GAJ 841 ghaliex dan kien jghajjat lil vettura tal-ghamla Renault 5 registrata f'isem l-imputat Jason Zammit.

Illi fid-dsatax ta' Ottubru 2006, **xehed Saviour Farrugia** rappresentant tal-ADT li kkonferma li l-vettura tal-ghamla Mercedes ghandha n-numru ta' registrazzjoni AAP 617 u kienet tghajjat lil Vincent Zammit sa mit-tletin ta' Dicembru 2005 u li giet garaxxjata nhar l-wiehed u tletin ta' Jannar 2005 filwaqt li l-vettura tal-ghamla Renault 5 bin-numru ta' registrazzjoni GAJ 841 kienet tghajjat lil imputat Jason Zammit u dan mid-disgha w ghoxrin ta' Lulju 2005 u li l-licenzja thallset fil-wiehed u tletin ta' Lulju 2005.

**Ghalhekk il-Qorti tiddikjara, wara li rat l-artikoli tal-ligi partikolarment l-artikolu 14(1), 51(5)(6), 51(7)(e) tal-Avviz Legali numru 476/2004 u l-artikolu 3(1) tal-Kap 104 tal-Ligijiet ta' Malta li ssib lil imputat JASON ZAMMIT hati tal-akkuzi kif dedotti kontra tieghu u tikkundannah ghal hlas ta' multa komplessiva ta' elf u mitejn [1200] lira maltin.**

**Il-Qorti bl-applikazzjoni tal-artikolu 14(2) tal-Kap 9 tal-Ligijiet ta' Malta qed taghti l-fakulta lil imputat ihallas l-multa msemija f'rati mensili u konsekuttivi ta' hamsin [50] lira maltin u f'kaz li l-imputat jonqos li jhallas pagament wiehed, il-bilanc dovut jigi konvertit fi prigunerija bir-rata ta' gurnata habs ghal kull hames liri dovuta.**

**< Sentenza Finali >**

-----TMIEM-----